

سی ایس آر میلہ 2017 کل سے شروع

Posted On: 03 MAY 2017 8:59PM by PIB Delhi

نئی دہلی، 3 مئی، بھاری صنعتوں اور سرکاری کمپنیوں کے مرکزی وزیر جناب اننت جی گیتے نئی دہلی میں واقع پرگتی میدان کے ہال نمبر 11 میں تین روز (4 مئی تا 6 مئی 2017) تک چلنے والے کارپوریٹ سوشل ریسپانسیبلٹی (سی ایس آر) میلہ 2017 کا کل افتتاح کریں گے۔ اس بڑی تقریب کا انعقاد بھاری صنعتوں اور سرکاری کمپنیوں کی وزارت کے تحت محکمہ برائے سرکاری کمپنیاں، پی ایچ ڈی چیمبر، او این جی سی کے اشتراک سے کر رہا ہے تاکہ تمام شراکت داروں بشمول مرکزی وزارتوں / محکموں، مرکزی سرکاری کمپنیوں / ریاستی سرکاری کمپنیوں، نجی کمپنیوں، غیر سرکاری تنظیموں / فاؤنڈیشنز کے لئے ایک پلیٹ فارم فراہم ہو سکے اور وہ اپنے بہترین کاموں اور تجربات کو ایک دوسرے کے ساتھ بانٹ سکیں۔ اسی طرح دیگر شراکت داروں کے ساتھ رابطے کے لئے ایک موقع فراہم ہو سکے۔

اس تقریب میں منعقد ہونے والی نادر سرگرمیاں درج ذیل ہیں:

- تین روز تک سی ایس آر سے متعلق معلومات سے بھری سیشنوں کا انعقاد
 - سی ایس آر میں کون کیا ہے اس کو جاننے کے لئے نادر موقع جو اس سے پہلے کبھی میسر نہیں ہو سکا۔
 - سی ایس آر کے ماہرین سے ذاتی حل
 - سی ایس آر کے قائدین کے ذریعہ کامیاب سی ایس آر مداخلتوں کا اختراعی کیس اسٹڈی پریزینٹیشن
 - ضمنی تقریبات: تمام شراکت داروں بشمول مرکزی وزارتوں / محکموں، مرکزی سرکاری کمپنیوں / ریاستی سرکاری کمپنیوں، نجی کمپنیوں، غیر سرکاری تنظیموں / فاؤنڈیشنز کے ذریعہ نمائش کا انعقاد
 - سی ایس آر جامع خلاصہ کو جاری کیا جائے گا۔ مرکزی سرکاری کمپنیوں / ریاستی سرکاری کمپنیوں، پرائیوٹ کمپنیوں، غیر سرکاری تنظیموں / فاؤنڈیشنز کے سی ایس آر اقدامات کی کامیاب کہانیوں کا باریکی سے جائزہ لیا جائے گا۔
- سی ایس آر میلہ کا مقصد کارپوریٹ لیڈروں، تنظیموں، تنفیذی ایجنسیوں اور تجارتی ماہرین کے لئے ایک جامع پلیٹ فارم مہیا کرنا ہے تاکہ زمینی سطح پر سی ایس آر پروجیکٹوں کے نفاذ سے متعلق امور وسائل کے لئے عملی حل کی شناخت ہو سکے۔ علاوہ ازیں اس کا مقصد کمپنیز ایکٹ کے شیڈول VII اور سیکشن 135 سے متعلق اہم معلومات فراہم کرنا اور کمپنیز (کارپوریٹ سوشل ریسپانسیبلٹی پالیسی) ضوابط 2014 کے بارے میں معلومات فراہم کرنا ہے۔



